



# ALL INDIA RADIO THIRUVANANTHAPURAM

## ആകാശവാണി, തിരുവനന്തപുരം പ്രാദേശിക വാർത്തകൾ

TIME: 06.30 PM

DATE: 20.06.2024

### പ്രധാനവാർത്തകൾ

1. പ്രധാനമന്ത്രി നരേന്ദ്ര മോദി രണ്ട് ദിവസത്തെ സന്ദർശനത്തിനായി ജമ്മുകശ്മീരിലെത്തി. ശ്രീനഗറിൽ 1,500 കോടി രൂപയുടെ വികസന പദ്ധതികൾക്ക് പ്രധാനമന്ത്രി അൽപസമയത്തിനകം തുടക്കം കുറിക്കും.
2. അന്താരാഷ്ട്ര യോഗാ ദിനാചരണത്തിന് പ്രധാനമന്ത്രി നാളെ ശ്രീനഗറിൽ നേതൃത്വം നൽകും. സംസ്ഥാനത്തും യോഗാ ദിനത്തോടനുബന്ധിച്ച് നാളെ വിപുലമായ പരിപാടികൾ.
3. മാനന്തവാടി എംഎൽഎ- ഒ.ആർ കേളു സംസ്ഥാന മന്ത്രിസഭയിലേക്ക്. പട്ടിക ജാതി- പട്ടിക വർഗ ക്ഷേമ വകുപ്പിൻറെ ചുമതല അദ്ദേഹത്തിന് നൽകും.
4. സാമൂഹ്യ സുരക്ഷാ പെൻഷൻ വിഷയത്തിൽ നിയമസഭയിൽ ഇന്ന് പ്രതിപക്ഷ വാക്ക് ഔട്ട്.
5. സംസ്ഥാനത്ത് ശക്തമായ മഴ തുടരും. കണ്ണൂർ ജില്ലയിൽ ഇന്ന് ഓറഞ്ച് ജാഗ്രത. ഒമ്പത് ജില്ലകളിൽ മഞ്ഞ ജാഗ്രത.
6. ട്വന്റി-20 ലോകകപ്പ് ക്രിക്കറ്റിൽ ഇന്ത്യ ഇന്ന് അഫ്ഗാനിസ്ഥാനെ നേരിടും..

\*\*\*\*\*

**പ്രധാനമന്ത്രി-ശ്രീനഗർ**

പ്രധാനമന്ത്രി നരേന്ദ്ര മോദി രണ്ട് ദിവസത്തെ സന്ദർശനത്തിനായി ജമ്മുകശ്മീരിലെത്തി. ശ്രീനഗറിൽ 1,500 കോടി രൂപയുടെ 84 വികസന പദ്ധതികൾക്ക് പ്രധാനമന്ത്രി അൽപസമയത്തിനകം തുടക്കം കുറിക്കും. യുവജന ശാക്തീകരണ പരിപാടിയിലും അദ്ദേഹം ഇന്ന് പങ്കെടുക്കും. ജമ്മുകശ്മീരിലെ കാർഷിക മേഖലയുടെ ഉന്നമനത്തിനായുള്ള 1,800 കോടി രൂപയുടെ പദ്ധതിയും അദ്ദേഹം ഉദ്ഘാടനം ചെയ്യും. പത്താമത് അന്താരാഷ്ട്ര യോഗാ ദിനാചരണത്തിന് പ്രധാനമന്ത്രി നാളെ ശ്രീനഗറിൽ നേതൃത്വം നൽകും. വിപുലമായ ക്രമീകരണങ്ങളാണ് ശ്രീനഗിലെ ഷേർ-ഇ-കശ്മീർ ഇൻറർനാഷണൽ കൺവെൻഷൻ സെന്ററിൽ പരിപാടിയ്ക്കായി ഒരുക്കിയിട്ടുള്ളത്. വിദ്യാർത്ഥികളും, സമൂഹത്തിന്റെ നാനാതൂറുകളിൽ നിന്നുള്ള നിരവധിപ്പേരും പ്രധാനമന്ത്രിയ്ക്കൊപ്പം നാളെ യോഗാഭ്യാസ പരിപാടിയിൽ പങ്കെടുക്കും. യോഗ, വ്യക്തിത്വം, സമൂഹത്തിനും എന്ന പ്രമേയത്തെ അടിസ്ഥാനമാക്കിയാണ് പത്താമത് അന്താരാഷ്ട്ര യോഗാ ദിനാചരണം സംഘടിപ്പിക്കുന്നത്.

\*\*\*\*\*

**മന്ത്രി സഭ : ഒ ആർ കേളു ഇൻട്രോ**

മാനന്തവാടി എംഎൽഎ ഒ.ആർ കേളു സംസ്ഥാന മന്ത്രിസഭയിലേക്ക് പട്ടിക ജാതി- പട്ടിക വർഗ ക്ഷേമ വകുപ്പിന്റെ ചുമതലയായിരിക്കും അദ്ദേഹത്തിന് നൽകുക. നിയുക്ത എംപി കെ രാധാകൃഷ്ണൻ മന്ത്രിസ്ഥാനം രാജിവച്ചതിനെ തുടർന്നാണ് തീരുമാനം. ശ്രീ കെ.രാധാകൃഷ്ണൻ കൈകാര്യം ചെയ്തിരുന്ന ദേവസ്വം വകുപ്പിന്റെ ചുമതല മന്ത്രി വി.എൻ വാസവനും, പാർലമെന്ററി കാര്യ വകുപ്പ്, മന്ത്രി എം.ബി രാജേഷിനും നൽകിയേക്കും. വയനാട്ടിൽ നിന്നും ശ്രീ ഒ.ആർ കേളു സംസ്ഥാന മന്ത്രിസഭയിലേക്കെത്തുന്നത്, ജില്ലയുടെ ചരിത്രത്തിലെ നാലാമത്തെ മന്ത്രിയായാണ്.

**ഒരു റിപ്പോർട്ട്**

---

(ഹോൾഡ്)

\*\*\*\*\*

### നിയമസഭ-ഇൻട്രോ

സാമൂഹ്യ സുരക്ഷാ പെൻഷൻ സംബന്ധിച്ച അടിയന്തര പ്രമേയത്തിന് അനുമതി നിഷേധിച്ചതിൽ പ്രതിഷേധിച്ച് നിയമസഭയിൽ, ഇന്ന് പ്രതിപക്ഷ വാക്ക് ഔട്ട്.

കൂടുതൽ വിവരങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട്.....

(വോയിസ്)

\*\*\*\*\*

### യോഗദിനം കേരളം

സംസ്ഥാനത്ത് ആയുഷ് വകുപ്പിന്റെയും നാഷണൽ ആയുഷ് മിഷൻ കേരളയുടെയും ആഭിമുഖ്യത്തിൽ നാളെ നടക്കുന്ന അന്താരാഷ്ട്ര യോഗ ദിനാചരണം മന്ത്രി വീണാ ജോർജ്ജ് ഉദ്ഘാടനം ചെയ്യും. തിരുവനന്തപുരം സെൻട്രൽ സ്റ്റേഡിയത്തിലാണ് പരിപാടി. സംസ്ഥാനത്തെ എല്ലാ ജില്ലകളിലും യോഗാദിനത്തോടനുബന്ധിച്ച് നാളെ നിരവധി പരിപാടികൾ നടക്കുന്നുണ്ട്. കേന്ദ്ര ടൂറിസം മന്ത്രാലയം കോവളത്തെ, കേരള ആർട്ട് ആന്റ് ക്രാഫ്റ്റ്സ് വില്ലേജിൽ രാവിലെ സംഘടിപ്പിക്കുന്ന യോഗാഭ്യാസ പരിപാടിയിൽ കേന്ദ്രസഹമന്ത്രി സുരേഷ് ഗോപി പങ്കെടുക്കും,

\*\*\*\*\*

### യോഗ സെൻട്രൽ ബ്യൂറോ ഓഫ് കമ്യൂണിക്കേഷൻ

അന്താരാഷ്ട്ര യോഗാദിനാചരണത്തോടനുബന്ധിച്ച് കേന്ദ്ര വാർത്താ വിതരണ പ്രക്ഷേപണ മന്ത്രാലയത്തിന് കീഴിലുള്ള സെൻട്രൽ ബ്യൂറോ ഓഫ് കമ്യൂണിക്കേഷൻ സംസ്ഥാനത്തെ വിവിധ ജില്ലകളിൽ പരിപാടികൾ സംഘടിപ്പിച്ചു . തിരുവനന്തപുരം

---

പേരൂർക്കട കേന്ദ്രീയ വിദ്യാലയത്തിൽ യോഗ, വ്യക്തിക്കും സമൂഹത്തിനും' എന്ന വിഷയത്തെ ആസ്പദമാക്കി സംഘടിപ്പിച്ച പരിപാടി CBC കേരള-ലക്ഷദ്വീപ് മേഖല അഡീഷണൽ ഡയറക്ടർ ജനറൽ വി പള്ളിപ്പാലം ഉദ്ഘാടനം ചെയ്തു. CBC തൃശ്ശൂർ ഫീൽഡ് ഓഫീസിന്റെ ആഭിമുഖ്യത്തിൽ ഇന്ന് വിദ്യാർത്ഥികൾക്കായി 'നല്ല ഭൂമി, നല്ല ആരോഗ്യം' എന്ന വിഷയത്തിൽ ചിത്രരചനാ മത്സരവും നടന്നു. അന്താരാഷ്ട്ര യോഗ ദിനമായ നാളെ തിരുവനന്തപുരം മാർ ഇവാനിയോസ് കോളേജിലും, തൃശ്ശൂർ മറ്റും നമ്പഴിക്കാട് പേൾ മൗണ്ട് ഓഡിറ്റോറിയത്തിലും മാനന്തവാടി ഗവൺമെന്റ് വൊക്കേഷണൽ ഹയർ സെക്കൻററി സ്കൂളിലും , കണ്ണൂർ ഇരിക്കൂർ ബ്ലോക്ക് പഞ്ചായത്ത് ഹാളിലും കോട്ടയം മുത്തോലി ഗ്രാമപഞ്ചായത്ത് ഹാളിലും സെൻട്രൽ ബ്യൂറോ ഓഫ് കമ്മ്യൂണിക്കേഷന്റെ ആഭിമുഖ്യത്തിൽ യോഗ ദിനാചരണ പരിപാടികൾ സംഘടിപ്പിക്കും.

\*\*\*\*\*

### ഭക്ഷ്യ സുരക്ഷ

ഓപ്പറേഷൻ ലൈഫിന്റെ ഭാഗമായി ഭക്ഷ്യ സുരക്ഷാ വകുപ്പ് സംസ്ഥാന വ്യാപകമായി 1,993 സ്ഥാപനങ്ങളിൽ പരിശോധനകൾ നടത്തിയതായി ആരോഗ്യ മന്ത്രി വീണാ ജോർജ്ജ്. ഗുണനിലവാര മാനദണ്ഡങ്ങൾ പാലിക്കാതെ പ്രവർത്തിച്ച 90 കടകളുടെ പ്രവർത്തനം നിർത്തിവയ്ക്കിപ്പിച്ചതായും മന്ത്രി പറഞ്ഞു. വരും ആഴ്ചകളിലും പരിശോധനകൾ തുടരും. ഹോട്ടൽ, റസ്റ്റോറന്റ് എന്നിവയ്ക്ക് പുറമെ ഭക്ഷണ നിർമ്മാണവും വിതരണവുമായി ബന്ധപ്പെട്ട് പ്രവർത്തിക്കുന്ന മുഴുവൻ സ്ഥാപനങ്ങളേയും പരിശോധനകൾക്ക് വിധേയമാക്കുമെന്നും ശ്രീമതി വീണാ ജോർജ്ജ് പറഞ്ഞു . .

\*\*\*\*\*

### എം വി ഗോവിന്ദൻ.

ലോക് സഭാ തിരഞ്ഞെടുപ്പിൽ ഇടതു പക്ഷം നേരിട്ടത് കനത്ത തോൽവിയെന്ന് സിപിഐഎം സംസ്ഥാന സെക്രട്ടറി എം വി

---

ഗോവിന്ദൻ. ജനങ്ങളിൽ ഉണ്ടായ തെറ്റിദ്ധാരണ മാറ്റാൻ പ്രവർത്തിക്കുമെന്നും, കൂടുതൽ ജാഗ്രതയോടെ ജനങ്ങളെ സമീപിക്കുമെന്നും അദ്ദേഹം തിരുവനന്തപുരത്ത് വാർത്താ

സമ്മേളനത്തിൽ പറഞ്ഞു. സർക്കാരിന്റെ ഭാഗത്ത് തെറ്റ് ഇല്ലെങ്കിലും, ആനുകൂല്യങ്ങൾ ജനങ്ങളിൽ എത്താത്തതും പരാജയത്തിന് കാരണമായെന്ന് ശ്രീ. എം വി ഗോവിന്ദൻ അഭിപ്രായപ്പെട്ടു.

\*\*\*\*\*

### കെജ്‌റിവാൾ

മദ്യ നയ അഴിമതിക്കേസിൽ ഡൽഹി മുഖ്യമന്ത്രി അരവിന്ദ് കെജ്രിവാളിന്റെ ജാമ്യ ഹർജി ഡൽഹി റൗസ് അവന്യൂ കോടതി വിധി പറയാൻ മാറ്റി. കേസിൽ എൻഫോഴ്സ്മെന്റ് ഡയറക്ടറേറ്റ് വാദം പൂർത്തിയാക്കിയിരുന്നു.

\*\*\*\*\*

### കാലാവസ്ഥ

സംസ്ഥാനത്ത് ശക്തമായ മഴ തുടരുന്നെന്ന് കേന്ദ്ര കാലാവസ്ഥാ വകുപ്പ് . കണ്ണൂർ ജില്ലയിൽ ഇന്ന് ഓറഞ്ച് ജാഗ്രതയും, ബെത്ത് ജില്ലകളിൽ മഞ്ഞ ജാഗ്രതയും നൽകിയിട്ടുണ്ട്. നാളെ മലപ്പുറം, കോഴിക്കോട്, കണ്ണൂർ ജില്ലകളിൽ ഓറഞ്ച് ജാഗ്രതയാണ്. ഞായറാഴ്ച കോഴിക്കോട്, വയനാട്, കണ്ണൂർ ജില്ലകളിൽ അതീതീവ്ര മഴയ്ക്ക് സാധ്യതയുണ്ടെന്നും കാലാവസ്ഥാ വകുപ്പ് മുന്നറിയിപ്പ് നൽകി. മലയോര മേഖലയിലേക്കുള്ള രാത്രി സഞ്ചാരം പൂർണ്ണമായും ഒഴിവാക്കണം. കേരള-കർണാടക-ലക്ഷദ്വീപ് തീരങ്ങളിൽ തിങ്കളാഴ്ച വരെ മത്സ്യബന്ധനത്തിന് പോകരുതെന്നും മുന്നറിയിപ്പുണ്ട്. കേരള-തമിഴ്നാട് തീരങ്ങളിൽ കടലാക്രമണം ശക്തമാകാൻ സാധ്യതയുള്ളതിനാൽ തീരദേശവാസികൾ ജാഗ്രത പാലിക്കണം.

\*\*\*\*\*



---

## ട്വന്റി-20

ICC ട്വന്റി-20 ലോകകപ്പ് ക്രിക്കറ്റ് സൂപ്പർ എയിറ്റ് മത്സരത്തിൽ ഇന്ത്യ ഇന്ന് അഫ്ഗാനിസ്ഥാനെ നേരിടും. ബ്രിഡ്ജ്സണിൽ രാത്രി എട്ടുമണിക്കാണ് മത്സരം ആരംഭിക്കുക .

\*\*\*\*\*

## ഫുട്ബോൾ

യുവേഫ യൂറോ കപ്പ് ഫുട്ബോളിൽ സ്റ്റോവേനിയ സെർബിയയെ നേരിടുന്നു. അൽപസമയം മുൻപാണ് മത്സരം ആരംഭിച്ചത്. 9.30 ന് നടക്കുന്ന മറ്റൊരു മത്സരത്തിൽ ഡെന്മാർക്ക് ഇംഗ്ലണ്ടിനെ നേരിടും. രാത്രി 12.30 നാണ് സ്വെയിൻ-ഇറ്റലി മത്സരം.

\*\*\*\*\*

## ഓഹരി+ സ്വർണം

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെൻസെക്സ് 141 പോയിന്റ് നേട്ടത്തിൽ 77,479ലും ദേശീയ ഓഹരി സൂചിക നിഫ്റ്റി 51 പോയിന്റ് നേട്ടത്തിൽ 23,567ലും വ്യാപാരം അവസാനിപ്പിച്ചു. സ്വർണ വിലയിൽ വർധന. ഗ്രാമിന് 20 രൂപ വർധിച്ച് 6, 640 രൂപയും പവന് 160 രൂപ വർധിച്ച് 53,120 രൂപയുമാണ് ഇന്നത്തെ വില.

\*\*\*\*\*

## വോട്ടർപട്ടിക

സംസ്ഥാനത്ത് തദ്ദേശ സ്വയംഭരണസ്ഥാപനങ്ങളിലെ തിരഞ്ഞെടുപ്പുമായി ബന്ധപ്പെട്ട് വോട്ടർപട്ടികയിൽ പേര് ചേർക്കാൻ നാളെ വരെ അവസരമുണ്ടെന്ന് സംസ്ഥാന തിരഞ്ഞെടുപ്പ് കമ്മീഷൻ . 2024 ജനുവരി ഒന്നിനോ അതിനു മുൻപോ 18 വയസ് തികഞ്ഞവർക്ക് പേര് ചേർക്കാം.

---

ഉടൻ ഉപതിരഞ്ഞെടുപ്പ് നടക്കുന്ന 50 വാർഡുകൾ ഉൾപ്പെടെ സംസ്ഥാനത്തെ മുഴുവൻ തദ്ദേശ സ്ഥാപനങ്ങളിലെയും വോട്ടർപട്ടികയാണ് പുതുക്കുന്നത്.

\*\*\*\*\*

\*\*\*\*\*

\*\*\*\*\*

RNU TVPM